

TERRA SANCTA EST!

Art Imqaddsa! Min ma jaħsibx fik, min ma jinġilbitx lej, min ma jħobbokx u jżommok f'qalbu? Ġawrha f'qalb ta' kull Nisrani, wisq aktar għażiża għal kull raheb, iben ta' San Frangisk t'Assisi!

Nazzareth! Warda safja! Bi fwihitek inġibdet mis-sema l-Kelma tal-Mulej, niżlet u tlaħħmet fid-dinja. "*Hic Verbum caro factum est!*"

Bethlehem! Hawn t'wield tarbija l-Iben t'Alla magħmul bniedem: "*Hic Jesus Christus natus est*", li għad-dehra tiegħu l-Angli s-sliema ħabbru għal żmien twil hekk mistennija u mixtieqa: "*Gloria in altissimis Deo*".

Jerusalem! Belt imxarrbha u maħsulha bid-Demm ta' Ġesù: "*Hic Jesus, Filius Dei, passus et mortuus est*". Fuq l-Għolja tiegħek twaqqaf is-Salib. Altar tal-Veru Sagrificju u Kattedra ta' Tagħlim is-Sewwa.

Nazzareth, Bethlehem, Jerusalem! Ismijiet li finha tniisslu ħsiebijiet u tqanqil ta' kull lewn u ta' kull ġibda ta' mħabba! Filkhom tiġbru storja ta' akbar grajjiet u ta' ġieħ li qatt ma jintemm!

*
**

Imma, O Nazzareth! O Bethlehem! Ghaliex isimkhom hu hekk ta' ferħ, li jimlieli u jfawwawli qalbi bill-hena? M'intomx, jewwilla, t-nixxiija u l-bidu ta' dak kollu li kellu jitwet-taq f'Jerusalem?

U int, O Jerusalem, ghaliex tnik-kitni u taġħsarli qalbi bid-dwejjajq malli biss fik niftakar? M'intix, jewwilla, l-Belt Imqaddsa, s-sabiha belt ta' Sion, li fik għandek miżmum il-QABAR ta' l-akbar ġieħ, li jquad-dsek u li lejħ jġbed il-qalb ta' kull

nisrani, għax hu l-ghelm ta' kull Civiltà?

Ferħ u biki! Hena u niket! X'ikun qatt minn qalbi?.....Xbiha tal-hajja tal-Bniedem, hajja li tintiseg bil-ferħ u bil-biki.

*
**

Iżda kellu jkun, u hu tassew Qabar ta' ġieħ, ta' l-akbar ġieħ: "*Et erit Sepulchrum eius gloriosum!* Ma nintelaqx lè; niibki, imma waqt li nitnikket, nifrah u nithenna. Nishar ma ġemb il-Qabar ta' Dak li kien sar Bniedem f'Nazzareth, li t'wield tarbija ġewwa Bethlehem; u qalbi tiegħu r-ruħ, tintela b'ferħ ġdid, tintrefa' il-fuq, toghla iżjed u iżjed il-fuq u tittama..... Il-Qabar ifis-sirli l-biki u l-ferħ. Nazzareth u Bethlehem ma Jerusalem jindammu flimkien fil-Qabar, li minnhu b'hajja ġdida hareg l-IRXOXT: "*Resurrexit tertia die!*"

*
**

Nifrah, għax jiena ukoll inqum minn bejn l-imwiet: *Resurgam!* Jiena ukoll nirxoxta, jekk Mieghu ngarrab dak li beda jgarrab Hu go Nazzareth u go Bethlehem; nirxoxta, jekk nissieheb Mieghu f'dak li garrab fl'Egittu, f'Nazzareth, fix-xtajta tal-Ġurdan, fis-sawm li għamel fil-barr, f'dak li garrab fil-baħar ta' Tabarija, fit-triqat ta' Ġerusalem; nirxoxta iwa, jekk Mieghu nifrah f'Bethlehem, f'Kana tal-Galilija, fuq l-Għolja tat-Tabor, fuq l-għolja tal-Beatitudni, f'Betfagi u fiċ-Ċenaklu. Mieghu iwa, nirxoxta, jekk fil-Get-semani, fil-Litostatos u fuq il-Kal-

varju mieghu nhoss, bhalu ngib ruhi, bhadu mmut. (Mieghu ukoll minzel fil-qabar, Mieghu ghalhekk ukoll nir-xoxta, biex qatt ma mmut iżjed: "*Consepultus cum Christo, resurgam.*")

*
* *

Dawn kienu l-hsus l-aktar qawwija u l-aktar qaddisa fil-qalb tal-Fqajjar San Frangisk t'Assisi, sa minn xhin

filghodu, b-dik il-hmura li tarmi ma l-gheibien ix-xemx ta' fil-ghaxija; u flimkien, ma dawk il-fwejjah ta' ward u ta' gilji, li bihom il-widien huma miżghouda, u b-dik l-arja safja taghha, li tpaxxi l-immifsejn, li tarfa' l-mohh u li taghti l-hegga, jaghm'lu l-Palestina art sahhara, li tigbed il-qlub. Izda, barra minhekk, hija in-nieqa ta' gens il-Bniedem, l-art tal-Patriarki u ta' l-Imnebhin tal-Mulej fir-Rabta il-Qadima, tal-



S. Frangisk jitlaq lejn il-Palestina

fil-Knisja ta' San Damjan kien sama' l-lehen tal-Kurcifiss jghidlu: "*Vade, Francisce, repara domum meam, quae labitur: Mur, O Frangisku, jrfed il-Knisijieti, li sa tiggarraf*". Hsus, helwin u qaddisa, li nibtu fil-qalb ta' Frangisku, li huwa baqa' jzomm b'ghozza kbira, u li halla bhala wirt l-aktar ghaziz lill-uliedu, Rhib Minuri.

San Frangisk t'Assisi habb il-Palestina!

Il-Palestina! Gabra ta' gmiel u ta' gieh mill-aqwa! B-dak is-sema diefi u kahlani minn taghha, b'dwal imdehba li jlehhu maz-żernieg ta'

gens l-aktar relig'uz u miġjub il quddiem fil-grajiet ta' l-istorja, u ghalhekk, l-art l-aktar mahbubha u meqjumha fid-dinja.

San Frangisk t'Assisi habb il-Palestina: habbha ghal dan kollu li ghedna; imma, fuq kollox, habbha ghax hi l-art imbierka u mqaddsa minn l-Iben t'Alla maghm'ul Bniedem. Hi l-art tieghu, l-pajjiz tieghu: mbierka u mqaddsa bi twelidu, b'hajtu, b'hidmietu, u, fl'ahharnett, bit-tixrid ta' demmu u b'mewtu fuq is-Salib tal-Kalvarju, Imkien l-aktar qaddis u ta' gieh fid-dinja. Hemm ukoll jinsab Qabru, li fih strieh ghal

qishu tliet'ijiem u li minnu, bil-qawwa tieghu nnifsu, qam minn bejn l-Imwied: *Sepulchrum eius gloriosum*".

Fiz-żmienijiet ta' San Franġisk iżda, l-Palestina kienet tilfet kull kobor tagħha. L-Imqaddes Qabar ta' Kristu, li fis-sena 1099, f'jum il-Gimgha l-Kbira, kien gie mehlu mill-qawwiet tas-Salibijjin Insara (il-Kruċjati), minn taht il-hakma tal-Misilmin (li fis-sena 614 kienu

Is-Slatten ta' l-Ewropa, imghaġġbin minn hekk hruxija tal-Misilmin, għal darb'ohra tqanqu fil-qilla tagħhom: sejhu l-aqwa nies imharrġin fil-ġlied, ġabru eluf u eluf ta' żghażaġh u għaqdu Kruċjati armati sa snienhom u baġtuhom lejn il-Palestina biex johduha minn taht ide'n il-Misilmin u jergghu jrodduha Art Imqaddsa, miftuha għaž-żawwara nsara tad-dinja, bhal fiz-żmien tas-saltna ta' Goffredu il-Buljoni. Imma kien



San Franġisk jasal u jqim Ġerusalem.

dahlu fil-Palestina u ghamlu herba mill-Bazilki u l-Knejjes li kienu miġnjin minn Santa Liena), l-Imqaddes Qabar ta' Kristu iwa, u l-Knejjes l-ohra miġnjin mill-Latini taht is-Saltna tal-Kruċjati, fl-1187 kienu regghu waqghu mil-ġdid taht il-hakma tas-Saraċini-Misilmin li, wara li harbtuhom, bidluhom f'imhażen jew ukoll f'imwieqel għaž-żwiemel tas-Sultan Saladin.

Graġja tassew ta' għajb u ta' hasra!

kollox għal xejn! Għax għalkemm, ma tul iż-żmien, bosta demm inxtered, bosta hajjiet inqerdu, u bosta infieq ta' flus inhlew, il-Pajjiż ta' Ġesù baqa' dejjem taht il-hakma tal-kiefra Misilmin sas-sena 1917, meta' dawn kienu ġew mirbuha mill-Generalissmu Inġliż Allembly fl-ewwel Gwerra il-Kbira.

Din kienet il-qagħdha ta' l-Art Imqaddsa fiz-żmien ta' San Franġisk ta' Assisi! Għalhekk, San Franġisk

kien jibki, jitt'ghed, u, qajl qajl, trabbiet wahma f'qalbu li jara meh-lus il-Qabar ta' Kristu mill-aktar fis li jista' jkun, u ghal hekk, ghamel f'mohhu li jitlaq huwa nnifsu lejn ix-Xerq imhejji, jekk jinhtieg, jaghti hajtu ghal dan il-hsieb ewlieni tieghu.

Sa minn bikri ghalhekk, Frangisku t'Assisi, wara ftit zmien li kien ghadu kemm waqqaf l-Ordni tieghu tal-Ir-hieb Minuri, tafa' ghajnejh fuq l-Art Imqaddsa, baghad lill-Uliedu fis-Sirja, fejn waqqaf il-Provinċja tax-Xerq, biex minn hemmhekk ikunu jistghu jinfirxu fil-Palestina. Ftit wara mbaghad, hu nnifsu, fis-sena 1212, img'ghel mill-imhabba li kellu ghall-imsejtna infidili Misilmin, biex jgharrathom il-Kristu u ghal fidwa tal-Qabar tieghu, telaq ibahhar ghall-Art Imqaddsa; imma l-Ghadu ta' l-erwieh, ix-Xitan, ghal darbtejn fixkel il-mawra tieghu: l-ewwel darba billi qanqallu bl-ikreh il-bahar, u Frangisku sab ruhu mixhut fuq ix-xtajta tas-Slavonja, u t-tieni darba — fis-sena 1213 — b'marda qalila li zammitu fl-art ta' Kastilja.

Imma b'daqshekk Frangisku ma qatax qalbu. Sitt snin wara, jigifieri fl-1219, Frangisku l-“vir Catholicus”, jitlaq fuq mirkeb mill-marsa ta' Ancona (fl'Italja), ghal jiem twal jaqsam il-Bahar tan-Nofs, jieqaf ghal ftit fil-Gzira ta' Cipru u fasal fl-ah-harnett fis-Sirja u jinzel fil-qala ta' San Gwann t'Akri, fejn hemmhekk gie milqugh mir-Rhieb Uliedu. Wara xi jiem ta' mistrieħ, Frangisku msie-heb ma x'uhud minn uliedu, jmur fl'Egittu, fil-belt ta' Damjata, fejn kienu migburin il-qawwiet tas-sitt Kruċjata mhejjin biex jahbtu ghal Misilmin, ghedewwa ta' Kristu.

Hawn Frangisku, b'ghafsa ta' ugieh f'qalbu, ra b'ghajnejh l-imgie-

ba hazina tal-Kruċjati: l-ghira ta' bejniethom, it-tbahrit taghom, il-kefrija taghom mal-Misilmin u haf-na hwejjeġ ohra li jgibu l-akbar stmerrija: u ghalhekk, kellu jara ukoll l-ghadieħ t'Alla fuqhom bit-telfa u bil-qerda tas-sitt kruċjata, li fiha aktar minn 6000 nistrani halaw hajjithom.

F'nofs din il-herba imma, Frangisku ma jaqtax qalbu: jerfa' ghajnejh lejn is-Sema, jqim u jaghti gieħ lir-Rieda t'Alla, u jitlob id-dawl ghal dak li ghandu jagħmel. Imdawwal minn Alla, jhalli l-kamp tat-taqbida, u flimkien ma Fra Illuminatu, jidhol qalb ir-rebbieħa Misilmin b'dak il-hsieb li hu nnifsu jidher quddiem is-Sultan rebbieħ Melek-el-Kamel biex jitolbu li jista' jwetaq il-Missjoni tieghu, li ghaliha bagħtu Alla. Maq-bud Frangisku, u magħruf bhala nis-rani, msawwat u mbiċċer, gie meħud marbut quddiem is-Sultan. Fangisku kellem lis-Sultan fl'Isem t'Alla, fis-sirlu l-Missjoni tieghu, urieh dak li jinhtieg jaqla' minnu fl'Isem t'Alla. U s-Sultan Melek-el-Kamel, imghag-geħ u msahhar mil-kliem helu u umli ta' Frangisku, jagħtih li jista' jxan-dar it-Tagħlim ta' Krstu qalb il-Mi-silmin u li jista' jmur izur f'Gerusa-lem il-Qabar ta' Kristu u ta' l-Imkej-jen l-ohra Imqaddsa, mingħajr ebda hlas jew harag.

*
**

Ftit aktar minn sena biss qagħad Frangisku fix-Xerq, ghax xi tfixkil li kien inqala' fl-Ordni tieghu, kien jitlob li hu jkun, hin bla waqt, f'Assisi; imma f'dan il-qasir zmien Frangisku wettaq wahda mill-opri kbarr anzi aktarx l-aqwa opra kbira tal-Missjonijiet li jimxu taħt il-hakma tal-Knisja Kattolika: il-kisba

ghall-Knisja tal-Qabar ta' Kristu, li għaliha xmajjar ta' demm xerrdu *għalxejn* is-Salibijjin, għal ma' tul 125 sena.

Barra minn hekk, Frangisku, dejjem fqajjar u umli, xandar b'hegga kbira u b'fejda għall-imsejkna Misil-

min il-Vangelju Imqaddes u qiegħed fil-Palestina, fuq l-Għolja Tas-Sion, hdejn l-Imqaddes Ċenaklu s-sisien tal-Kustodja ta' l-Art Imqaddsa, li hu halla bhala wirt għaziz lil Uliedu, l-Patrijiet Minuri.

PAULUS.

NAR TA' MĦABBA SERAFKA

Hekk hu, u ma jistax ikun hliel hekk!.....

Il-hajja tar-ruh, bhall kull hajj'ohra, ma tiehux sahhitha u ma twar-radx jekk mhux bill-qawwa tas-shana.

Jinhrieg in-nar, li jsahhan, li jcaqlaq il-hsus, li jahraq il-qalb!

Gesù gieb in-nar fid-dinja; u Ruh il-Qodos, hemm fiċ-Ċenaklu ta' l-Għolja tas-Sijon, fuq l-Appostli, nizel f'isna ta' nar.

Frangisku, l-Fqajjar t'Assisi, kien ga' jaqbad f'ruhu minn dan in-nar tas-Sema; izda, wara li zar l-Art Imqaddsa u dahal fiċ-Ċenaklu, sar serafin, b'ruhu huġgiega tahraq minn dan in-nar imqaddes. U tassew, mhux fuq karru tan-nar kien deher lill-patrijiet tieghu miġburin flimkien f'Rifitorju? Santa Marija ta' l-Angli kienet dehret ukoll taqbad huġgiega ta' nar kbir li jahraq, waqt li Frangisku u Kjara, imhejjin għal fatra fuq mejda fqajra, ntrefghu mill-art mahruqin f'estasi ta' mhabba. U għad-dehra tal-ghageb ta' dak is-Serafin fuq gwenhahj imtajjar, l-Għolja kollha ta' l-Alvernja dehret huġgiega nar ta' l-akbar dija, jilma' u jdawwal? l-igbla u l-widien kollha tal-madwar, daqs li kieku x-xemx fuq l-art.

Kull iben ta' San Frangisk, jew kull min ihoss xi gibda lej, għandu jzomm jixghel u jaqbad f'qalbu, u dejjem izjed imheggeg, dan in-nar imqaddes, hekk, li ukoll il-lum u dejjem, wiehed jista' jhoss fi h in-nifsu, u jghanni dak li fi zmienijiet ohra San Frangisk kien ghanna: "Haġġitni i-mhabba! Harqitni l-imhabba! *"In foco l'Amor mi mise"*.

TWEĠIBA FLOKA

- Tajbin ferm dawn is-sigarri. Kemm ifuhu. Mnejn gibthom?
- Tassew, huwa inti li tohodhom! Jiena mixtrihom.

FRUGĦA TA' MARA

- Tagħraf tghidli kemm il-sena għandi? — staqsiet Mari-Ros lil wiehed zaghzugh helu u cajtier.
- F'lewnek tidher ta' 18 il-sena, f'imgiebtek ta' 17, u f'ghaqlek u f'ghamilek ta' 20.....
- U allura? qalet Mari-Ros.
- Ghodd kollox inti, wiegeb iz-zaghzugh, u igbed is-somma,.....